

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

śrīmadrāmāyaṇē vālmīkīyē
॥ śrīgāyatrīrāmāyaṇam ॥

This document has been prepared by
Sunder Kidāmbi
with the blessings of
śrī raṅgarāmānuja mahādēśikan
His Holiness śrīmad āṇḍavan śrīraṅgam

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

॥ śrīgāyatrīrāmāyanam ॥

tapassvādhyāyanirataṁ tapasvī vāgvidāṁ varam |
nāradāṁ paripapraccha vālmīkirmunipuṅgavam ॥ 1 ॥

sa hatvā rākṣasān sarvān yajñaghnān raghunandanaḥ |
ṛṣibhiḥ pūjitassamyagyathēndrō vijayī purā ॥ 2 ॥

viśvāmitraḥ sa dharmātmā śrutvā janakabhāsitam |
vatṣa rāma dhanuh paśya iti rāghavamabratvī ॥ 3 ॥

tuṣṭāvāsyā tadā vamśāṁ praviśya sa viśāṁpatēḥ |
śayanīyāṁ narēndrasya tadāsādya vyatiṣṭhata ॥ 4 ॥

vanavāsaṁ hi saṅkhyāya vāsāṁsyābharaṇāni ca |
bhartāramanugacchanyai sītāyai śvaśurō dadau ॥ 5 ॥

rājā satyaṁ ca dharmaśca rājā kulavatāṁ kulam |
rājā mātā pitā caiva rājā hitakarō nṛṇām ॥ 6 ॥

nirīkṣya sa muhūrtāṁ tu dadarśa bharatō gurum |
uṭajē rāmamāśināṁ jaṭāvalkaladhāriṇam ॥ 7 ॥

yadi buddhiḥ kṛtā draṣṭumagastyāṁ tam mahāmunim |
adyaiva gamanē buddhim rōcayasva mahāyaśaḥ ॥ 8 ॥

bharatasyāryaputrasya śvaśrūṇām mama ca prabhō |
mṛgarūpamidaṁ vyaktam vismayam janayiṣyati ॥ 9 ॥

gaccha śīghramitō rāma sugrīvaṁ tam mahābalam |
vayasyaṁ tam kuru kṣipraṁ itō gatvā'dya rāghava || 10 ||

dēśakālau pratīkṣasva kṣamamāṇaḥ priyā'priyē |
sukhaduḥkhasahāḥ kālē sugrīvavaśagō bhava || 11 ||

vandyāstē tu tapassiddhāḥ tapasā vītakalmaṣāḥ |
praṣṭavyāstē'pi sītāyāḥ pravṛttim vinayānvitaiḥ || 12 ||

sa nirjitya purīṁ śrēṣṭhāṁ laṅkāṁ tāṁ kāmarūpiṇīṁ |
vikramēṇa mahātējā hanumān mārutātmajah || 13 ||

dhanyā dēvāssa gandharvāḥ siddhāśca paramarṣayaḥ |
mama paśyanti yē nātham rāmaṁ rājīvalōcanam || 14 ||

maṅgalābhīmukhī tasya sā tadāśinmahākapēḥ |
upastasthē viśālākṣī prayatā havyavāhanam || 15 ||

hitam mahārthaṁ mṛduhētusaṁhitam
vyatīta kālāyati saṁpratikṣamam |
niśamya tadvākyamupasthitajvaraḥ
prasaṅgavān uttaramētadabrahvīt || 16 ||

dharmātmā rakṣasāṁ śrēṣṭhaḥ saṁprāptō'yam vibhīṣaṇaḥ |
laṅkaiśvaryam dhruvaṁ śrīmānayaṁ prāpnōtyakaṇṭakam || 17 ||

yō vajrapātāśanisannipātāt
na cukṣubhē nāpi cacāla rājā |
sa rāmabāṇābhīhatō bhrśārtah
cacāla cāpaṁ ca mumōca vīraḥ || 18 ||

yasya vikramamāsādya rākṣasā nidhanaṁ gatāḥ |
tam manyē rāghavaṁ vīraṁ nārāyanamanāmayam || 19 ||

na tē dadṛśirē rāmaṁ dahantamarivāhinīm |
mōhitāḥ paramāstrēṇa gāndharvēṇa mahātmanā || 20 ||

praṇamya dēvatābhyaśca brāhmaṇēbhyaśca maithilī |
baddhāñjalipuṭā cēdamuvācāgni samīpataḥ || 21 ||

calanātparvatēndrasya gaṇā dēvāśca kaṇpitāḥ |
cacāla pārvatī cāpi tadāśliṣṭā mahēśvaram || 22 ||

dārāḥ putrāḥ puraṁ rāṣṭraṁ bhōgācchādana bhājanam |
sarvamēvāvibhaktam nō bhaviṣyati harīsvara || 23 ||

yāmēva rātrīm śatruघnah parṇaśālām samāviśat |
tāmēva rātrīm sītāpi prasūtā dārakadvayam || 24 ||

idam rāmāyaṇam kṛtsnam gāyatrībījasaṃyutam |
trisandhyam yaḥ paṭhēnnityam sarvapāpaḥ pramucyatē || 25 ||

yāvadāvartatē cakram yāvatī ca vasundharā |
tāvatvarṣa sahasrāṇi svāmitvaṁ avadhāraya || 26 ||

|| iti śrīgāyatrīrāmāyaṇam samāptam ||